



കേരള സംസ്ഥാന മനുഷ്യാവകാശകമ്മീഷൻ

ഹാജർ : കെ.ബൈജുനാഥ്,
ബഹു. ആക്ടിംഗ് ചെയർമാൻ & ജുഡീഷ്യൽ അംഗം

എച്ച്.ആർ.എം.പി. നമ്പർ : 1898/11/12/2023/ TVM

പരാതികക്ഷി : ലീല.ബി.എം.എൽ നിവാസ്
മണ്ണിങ്ങവിള,ശ്രീനഗർ,നെട്ടയം
തിരുവനന്തപുരം

എതിർകക്ഷികൾ : എം.ഡി, ഷെല്ലി ഗ്യാസ് ഏജൻസി, നെട്ടയം
മുതൽപേർ

ഉത്തരവ് തീയതി 09.05.2024

പരാതിക്കാരി പട്ടികജാതി വിഭാഗത്തിൽ ഉൾപ്പെടുന്നയാളാണെന്നും, പ്രധാന മന്ത്രിയുടെ സൗജന്യ ഗ്യാസ് കണക്ഷൻ ലഭിക്കുന്നതിന് ടിയാൾക്ക് അർഹതയുണ്ടായിട്ടും എതിർകക്ഷി അനുവദിച്ചു നൽകുന്നില്ലായെന്നും, ഏജൻസിയിൽ പോയി ഗ്യാസ് ആവശ്യപ്പെട്ട പരാതിക്കാരിയെ ഓഫീസ് ജീവനക്കാർ രേഹോപദ്രവം ഏൽപ്പിച്ച് തറയിൽ തള്ളിയിടുകയും ജാതി വിളിച്ച് ആക്ഷേപിക്കുകയും ചെയ്തെന്നും മറ്റുമാണ് പരാതി സംഗതി.

പരാതി വിഷയത്തിൽ ജില്ലാ സപ്ലൈ ഓഫീസറും വട്ടിയൂർക്കാവ് സ്റ്റേഷൻ ഹൗസ് ഓഫീസറും അന്വേഷണ റിപ്പോർട്ടുകൾ സമർപ്പിച്ചു. പരാതിക്കാരി 2011 തീയതിയിലാണ് ഗ്യാസ് കണക്ഷൻ എടുക്കുന്നതെന്നും, തദ്വസരത്തിൽ സൗജന്യ കണക്ഷൻ ലഭ്യമല്ലായിരുന്നുവെന്നും, സൗജന്യ കണക്ഷൻ നിലവിൽ വന്നതിനുശേഷം പരാതികക്ഷിയുടെ പേർക്കൊരു കണക്ഷൻ ഉണ്ടായിരുന്നതിനാൽ സൗജന്യ കണക്ഷൻ പദ്ധതിയിലുൾപ്പെടുത്തി ഗ്യാസ് കണക്ഷൻ അനുവദിക്കാൻ കഴിയുമായിരുന്നില്ലായെന്നും, പദ്ധതി നിലവിൽ വന്നതിനുശേഷം കണക്ഷൻ ലഭ്യമല്ലായിരുന്ന അർഹതപ്പെട്ടവരാണ് പദ്ധതിയുടെ ഗുണഭോക്താക്കളെന്നും ഗ്യാസ് ഏജൻസി അറിയിച്ചിട്ടുള്ളതായും, ആറുമാസത്തെ ബുക്കിംഗ് വിതരണം സംബന്ധിച്ച രേഖകൾ പരിശോധിച്ചതിൽ നിന്നും ബുക്കിംഗ് വിതരണത്തിൽ കാലതാമസം വന്നതായി കാണുന്നില്ലായെന്നും, ശ്രീമതി ലീല 06.05.2023 തീയതി കവടിയാറിലെ ബി.പി ഏജൻസിയിലേയ്ക്ക് ട്രാൻസ്ഫർ വാങ്ങി പോയിട്ടുള്ളതായും ജില്ലാ സപ്ലൈ ഓഫീസർ സമർപ്പിച്ച റിപ്പോർട്ടിൽ കാണുന്നു.

വട്ടിയൂർക്കാവ് സ്റ്റേഷൻ ഇൻസ്പെക്ടർ ഓഫ് പോലീസ് സമർപ്പിച്ച റിപ്പോർട്ടിൽ പരാതിക്കാരി നൽകിയ പരാതിയുടെ അടിസ്ഥാനത്തിൽ ക്രൈം നമ്പർ 284/2023 ആയി കേസ് രജിസ്റ്റർ ചെയ്ത് അന്വേഷണം നടത്തിവരുന്നതായി പ്രതിപാദിച്ചുകാണുന്നു.

റിപ്പോർട്ടിൽ പരാതികക്ഷി ആക്ഷേപം സമർപ്പിച്ചു. പരാതിയും റിപ്പോർട്ടുകളും ആക്ഷേപവും കമ്മീഷൻ വിശദമായി പരിശോധിച്ചു. പരാതിക്കാരിക്ക് ഗ്യാസ് ഏജൻസിയിൽ വച്ച് ഏൽക്കേണ്ടി വന്ന ശാരീരിക ഉപദ്രവങ്ങളെ സംബന്ധിച്ചും ജാതിപറഞ്ഞ് ആക്ഷേപിച്ചതുമായി ബന്ധപ്പെട്ട ആരോപണങ്ങൾക്ക് വട്ടിയൂർക്കാവ് പോലീസ് കേസ് രജിസ്റ്റർ ചെയ്ത് അന്വേഷണം നടത്തിവരുന്നുണ്ട്. ആയതിനാൽ വട്ടിയൂർക്കാവ് പോലീസ് സ്റ്റേഷൻ ക്രൈം 284/2023 നമ്പർ കേസിന്റെ അന്വേഷണം കാലതാമസം കൂടാതെ പൂർത്തീകരിച്ച് തുടർനടപടികൾ സ്വീകരിക്കേണ്ടതാണെന്ന് വട്ടിയൂർക്കാവ് ഇൻസ്പെക്ടർ സ്റ്റേഷൻ ഹൗസ് ഓഫീസറോട് നിർദ്ദേശിച്ചുകൊണ്ട് ഈ പരാതി തീർപ്പാക്കുന്നു.

ഒപ്പ്
കെ.ബൈജുനാഥ്
ആക്ടിംഗ് ചെയർമാൻ & ജൂഡീഷ്യൽ അംഗം

//ശരിപ്പകർപ്പ്//

രജിസ്ട്രാർ / 10